



வெள்ளிக்கிழமை 25-10-2024

மதச்சார்பின்மையை வலியுறுத்திய உச்சநீதிமன்றம்!

“மதச்சார்பின்மை என்பது இந்திய அரசியலமைப்பின் அடிப்படை உறுப்பு ஆகும்” என்று உச்சநீதிமன்ற அமர்வு சொல்லி இருக்கிறது. மதச்சார்பின்மை என்பது வெளிநாட்டுச் சரக்கு என்று சொல்லித் திரிபவர் இந்தத் தீர்ப்பைக் கவனிக்க வேண்டும்.

சுப்ரமணிய சுவாமி, உச்சநீதிமன்றத்தில் மதச்சார்பின்மைக்கு எதிராக ஒரு வழக்கை தாக்கல் செய்திருந்தார். மதச்சார்பின்மை, சோசலிசம் ஆகிய சொற்களை இந்திய அரசியலமைப்புச் சட்டத்தில் இருந்து நீக்க வேண்டும் என்பதுதான் அவரது கோரிக்கை. அவரைப் போலவே பல்ராம் சிங், அஸ்வினி குமார் ஆகியோரும் இதே கோரிக்கையை வைத்திருந்தார்கள்.

“இந்தியாவின் அரசியலமைப்புச் சட்டம் உருவாக்கப்பட்ட போது, ‘இந்தியா ஒரு சோசலிச, மற்றும் மதச்சார்பற்ற நாடு’ என்ற வார்த்தைகள் இடம்பெறவில்லை. ஆனால் இடையில் இந்த சொற்கள் சேர்க்கப்பட்டுள்ளது. 1976 ஆம் ஆண்டு செய்யப்பட்ட 42 ஆவது அரசியலமைப்புச் சட்டத் திருத்தத்தின் மூலமாக இதனைச் சேர்த்துள்ளார்கள். எனவே மதச்சார்பின்மை, சோசலிசம் ஆகிய இரண்டு சொற்களையும் நீக்க வேண்டும்” என்பதுதான் இவர்களது கோரிக்கை ஆகும். இந்த வழக்கை உச்சநீதிமன்ற நீதிபதிகள் சஞ்சீவ் கண்ணா, சஞ்சய் குமார் அமர்வு விசாரித்தது. நீதிபதிகள் மிகத் தெளிவாக தங்களது கருத்துகளைச் சொல்லி இருக்கிறார்கள்.

“திருத்தத்தின் மூலமாகச் சேர்க்கப்பட்ட சொற்கள், தனித்தனியாக அடைப்புக்குறிக்குள் தான் சேர்க்கப்பட்டுள்ளன. எனவே இவை 1976 ஆம் ஆண்டு சேர்க்கப்பட்டவை என்பது மக்களுக்குத் தெளிவாகத் தெரியும். மதச்சார்பற்ற, சோசலிச என்ற சொற்களோடு தேசத்தின் ஒற்றுமை, ஒருமைப்பாடு ஆகிய சொற்களும் சேர்த்துத்தான் சேர்க்கப்பட்டுள்ளன. ஏன் இதனை மட்டும் எதிர்க்கிறீர்கள்?” என்று நீதிபதிகள் கேள்வி எழுப்பி உள்ளார்கள். “இந்தியா மதச்சார்பற்ற நாடாக இருப்பதை நீங்கள் விரும்பவில்லையா?” என்றும் நீதிபதிகள் கேட்டுள்ளார்கள்.

“மதச்சார்பின்மை என்பது இந்திய அரசியலமைப்பின் அடிப்படைக் கட்டமைப்பில் ஒரு பகுதியாகும். உச்சநீதிமன்றத்தின் பல தீர்ப்புகள் மதச்சார்பின்மையின் அடிப்படையில் வழங்கப்பட்டுள்ளன. அரசியலமைப்புச் சட்டம் முன் வைக்கும் சமத்துவம், சகோதரத்துவம், உரிமைகளை ஒருவர் உற்று நோக்கினால் அவற்றில் மதச்சார்பற்ற நிலை முக்கியமான கருதுகோளாக இருப்பதை தெளிவாகக் காணமுடியும்” என்று மிகத் தெளிவாகக் குறிப்பிட்ட நீதிபதிகள் சோசலிசம் பற்றியும் தெளிவுபடுத்தினார்கள். “சோசலிசம் என்பது சமத்துவம் ஆகும். இந்த நாட்டின் செல்வம் சமமாகப் பங்கிட்டுப் பட்ட வேண்டும் என்பது ஆகும். இவை அனைத்துக்கும் மேற்கத்திய நாடுகளின் பொருளை எடுத்துக் கொள்ளத் தேவையில்லை” என்றும் நீதிபதிகள் சொல்லி இருக்கிறார்கள்.

இந்த வழக்கின் மீதான விசாரணை நவம்பர் 18 அன்று நடக்க இருக்கிறது. என்றாலும் உச்சநீதிமன்ற நீதிபதிகள் மதச்சார்பின்மை, சோசலிசம் ஆகிய இரு சொற்களுக்கும் மிகத் தெளிவான விளக்கங்களைச் சொல்லியதன் மூலமாக இந்நாட்டு மக்களுக்கு வெளிச்சமான பாதையைக் காட்டி இருக்கிறார்கள்.

வகுப்புவாத அரசியலை நடத்தி, மக்களின் மன உணர்வுகளைத் தூண்டி குளிர் காய நனைக்கும் பா.ஜ.க., தனது அரசியல் வெற்றியின் மூலமாக இந்திய அரசை வகுப்புவாத அரசாக மாற்றத் துடிக்கிறது. அதன் விளைவதான் இதுபோன்ற வழக்குகள். ‘மதச்சார்பின்மை என்பது ஐரோப்பிய இறக்குமதி’ என்று பிரச்சாரம் செய்வதும் இதனால் தான்.

இந்திய நாட்டின் ஒற்றுமையை உருவாக்கிய தலைவர்கள் அனைவரும், ‘நாட்டு மக்கள் அனைவரும் ஒன்று, அனைவரும் இந்தியர்கள்’ என்ற இந்திய தேசியத்தை உருவாக்கினார்கள். இதனை மையமாக வைத்தே, பிரிட்டிஷ் ஆட்சிக்கு எதிரான போராட்டத்தை முன்னெடுத்தார்கள். ‘இந்திய நாட்டில் அன்னியர் புகலென்ன நீதி?’ என்று கேட்டார்கள். இத்தகைய சுதந்திர உணர்ச்சி தலைதூக்கி இந்தியா முழுக்க சுதந்திரப் போராட்டம் நடைபெற்ற நேரத்தில் அதனைச் சிதைக்கும் வகையில் இந்தியாவில் இரு தேசியங்கள் இருப்பதாகச் சொன்னவர் தான் சாவர்க்கர்.

இந்துக்களையும், இசுலாமியர்களையும் இரு தேசியங்கள் என்று சொல்லி பிரிவினையை உருவாக்கினார் சாவர்க்கர். அதனைத் தான் இன்று வரையிலும் பா.ஜ.க. வினர் செய்து வருகிறார்கள். இரு தேசியங்கள் இந்தியாவில் இருக்கிறது என்று சாவர்க்கர் சொன்ன போது, ‘இரு தேசிய இனங்கள் எனும் கொள்கை பொய். இந்திய இந்தியர்களும், முசுலிம்களும் வேறுவேறு இனமல்ல’ என்றவர் காந்தி.

“இந்தியாவில் இந்துக்கள் மட்டுமே இருக்க வேண்டுமென்று இந்துக்கள் கருதினால் அவர்கள் கனவு காண்பவர்கள் ஆவார்கள். இந்தியாவைத் தங்கள் தாய் நாடாக்கிக் கொண்ட இந்துக்களுக்கும், முகம் தியர்களுக்கும், பார்சிகளும், கிறிஸ்தவர்களும் சகோதரர்கள் ஆவார்கள்” என்றவர் அவர். ‘மதவாத எண்ணம் தோன்றினால் நாடு விஷம் வழிந்தோடும் தேசம் ஆகிவிடும். ஆனால் நான் கனவு காணும் நாடு அன்பு நதிகள் வழிந்தோடும் நாடாகும்’ என்றவர் காந்தி. ஆனால் விஷம் வழிந்தோடும் தேசமாக மாற்றும் முயற்சிகளைத் தான் தொடர்ந்து செய்து கொண்டிருக்கிறார்கள். அதற்கு அரசியலமைப்புச் சட்டம் தடையாக இருக்கிறது. மதச்சார்பின்மை, சோசலிசம், சமத்துவம், உரிமைகள், சகோதரத்துவம் ஆகிய சொற்கள் இடைஞ்சலாக இருக்கிறது.

இப்படிப்பட்ட ஆயிரம் தடைகளை உடைத்து விட்டு கம்பீரமாக எழுந்து நிற்குதான் இந்திய அரசியலமைப்புச் சட்டம் ஆகும். அது சட்டம் மட்டுமல்ல, இந்திய நாட்டு மக்களின் குணமாக, பண்பாடாக இருக்கிறது. இந்தியப் பண்பாடு தான், இந்தியச் சட்டமாக ஆகி இருக்கிறது. அதனை எத்தனை ஆண்டுகள் ஆளாலும் எந்தச் சக்தியாலும் வீழ்த்த முடியாது. சிதைக்கவும் முடியாது என்பதே உண்மை.

2023 - 24 ஆம் ஆண்டில் ரூ.13,000 கோடி வேளாண் பொருட்கள் ஏற்றுமதி

விவசாயிகளின் வருமானத்தை அதிகரிக்க நடவடிக்கை!

வேளாண் ஏற்றுமதித் கருத்தரங்கில் - அமைச்சர் எம்.ஆர்.கே.பன்னீர்செல்வம் பேச்சு!

கடலூர், அக்.25-
கடலூர், மாவட்டம் வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் மாநில அளவிலான வேளாண் ஏற்றுமதி கருத்தரங்கினை துவக்கி வைத்தார்.

வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் வேளாண் உற்பத்தி ஆணையர் மற்றும் அரசு முதன்மைச் செயலாளர் செல்வி அபூவா, வேளாண் விற்றுவை மற்றும் வேளாண் வணிகத்துறை அரசு முதன்மைச் செயலாளர் ஜி.பிரகாஷ் ஆகியோர் தலைமையில் மாவட்ட ஆட்சித்தலைவர் சிபி ஆதித்யா செற்குமார், கடலூர் சட்டமன்ற உறுப்பினர் கோ.ஐயப்பன் ஆகியோர் முன்னிலையில் நேற்று முன்தினம் (23.10.2024) கடலூர் மாவட்டம், வடலூர் தனியார் திருமண மண்டபத்தில் வேளாண் விற்றுவை மற்றும் வேளாண் வணிகத்துறை சார்பில் கடலூர், விழுப்புரம், கள்ளக்குறிச்சி மற்றும் அரியலூர் ஆகிய மாவட்ட விவசாயிகள் பயன்பெறும் வகையில் வேளாண்மை வினை பொருட்களுக்கான ஏற்றுமதி மேம்பாட்டு கருத்தரங்கினை துவக்கி வைத்தார்.

இக்கருத்தரங்கில் வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் தெரிவித்ததற்கிடை

முதலமைச்சர் அவர்கள் விவசாயிகள் தங்களது விளைபொருட்களை விற்பனை செய்வதற்கு அனைத்து வசதிகளையும் அரசின் மூலம் செய்வதற்கு வேண்டும் என்பதற்காக பல்வேறு திட்டங்களை ஏற்படுத்தி செயல்படுத்தி வருகிறார்கள்.

அதனுடைய கட்டில் உற்பத்திப் பொருட்களை வெளிநாடுகளுக்கு ஏற்றுமதி செய்வதற்கு வசதியாக விழிப்புணர்வு ஏற்படுத்தும் வகையில் கருத்தரங்கம் அனைத்து மாவட்ட விவசாயிகளுக்கும் நடத்தப்பட்டு வருகிறது. அதன் தொடர்ச்சியாக கடலூர், விழுப்புரம், கள்ளக்குறிச்சி மற்றும் அரியலூர் ஆகிய மாவட்ட விவசாயிகள் பயன்பெறும் வகையில் வேளாண் ஏற்றுமதி ஊக்குவிப்பு தொடர்பான மாநில அளவிலான வேளாண் ஏற்றுமதி கருத்தரங்கம் நடத்தப்பட்டது.

இதன் மூலம் விவசாயிகள் தங்கள் உற்பத்திப் பொருட்களை விற்பனை செய்யும் முதலாளியாக மாற்றும் திட்டத்திற்கு வலுவூட்டப்பட்டுள்ளது. குறிப்பிட்ட பருவ காலத்தில் வினைச்சல் அதிகமாகும் போது ஏற்படும் விலை வீழ்ச்சியினை கட்டுப்படுத்தி அவற்றினை மதிப்புக்கூட்டப்பட்ட பொருட்களாக பல்வேறு வகையினான பொருட்களாக தயார்செய்து விற்பனை செய்ய இக்கருத்தரங்கம் வாயிலாக விளக்கம் ஏற்படுத்தப்பட்டுள்ளது.

வேளாண் ஏற்றுமதியில் இந்தியா முக்கிய பங்கு வகிக்கிறது. வேளாண் பொருட்களின் ஏற்றுமதி அளவை அதிகரிக்கலாம். இதனை கருத்தில் கொண்டு மாநிலத்தின் தனித்துவமான 35 வேளாண் பொருட்களுக்கு புவிசார் குறியீடு



வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் கடலூர் மாவட்டம், வடலூரில் வேளாண் வினை பொருட்களுக்கான ஏற்றுமதி மேம்பாட்டு கருத்தரங்கினை நேற்று முன்தினம் (23.10.2024) துவக்கி வைத்தார். உடன் வேளாண் உற்பத்தி ஆணையர் மற்றும் அரசு முதன்மைச் செயலாளர் செல்வி அபூவா, வேளாண் விற்றுவை மற்றும் வேளாண் வணிகத்துறை அரசு முதன்மைச் செயலாளர் ஜி.பிரகாஷ், மாவட்ட ஆட்சித்தலைவர் சிபி ஆதித்யா செற்குமார், கடலூர் சட்டமன்ற உறுப்பினர் கோ.ஐயப்பன், வேளாண்மை துணை இயக்குனர் திருமதி பூங்கோதை உட்பட பலர் உள்ளனர்.

கும், தமிழ்நாட்டிலிருந்து 2022-23 ஆம் ஆண்டில் 24.5 இலட்சம் டன் பொருட்கள் ரூ.12 ஆயிரம் கோடி மதிப்பிலும் மற்றும் 2023 - 24 ஆம் ஆண்டில் 25.15 இலட்சம் டன் ரூ.13 ஆயிரம் கோடி மதிப்பிலும் ஏற்றுமதி செய்யப்பட்டுள்ளன.

முக்கிய ஏற்றுமதிப் பொருட்கள்!

ஏற்றுமதி சார்ந்த வர்த்தகத்தில் தமிழ்நாட்டைப் பொருத்தமட்டில் அரிசி, நிலக்காய், பதப்படுத்தப்பட்ட பழங்கள், முந்திரி, மக்காச்சோளம், பதப்படுத்தப்பட்ட உணவுகள், வெள்ளரி மற்றும் மாம்பழச்சாறு ஆகியவை முக்கியமான ஏற்றுமதி பொருட்களாகும்.

மேலும், வெங்காயம், நாட்டு சர்க்கரை, மாவுவகைகள், காய்கறிகள், மலர்கள், பதப்படுத்தப்பட்ட காய்கறிகள் மற்றும் பால்சார்த் பொருட்களும் தமிழ்நாட்டிலிருந்து ஏற்றுமதி செய்யப்பட்டுள்ளன. தமிழ்நாட்டிலிருந்து வங்காளதேசம், ஐக்கிய அரேபிய நாடுகள், அமெரிக்கா துணைக்கண்டம், சீனா, ஸ்ரீலங்கா, சிங்கப்பூர், மலேசியா ஆகிய நாடுகளுக்கு ஏற்றுமதி செய்யப்படுகிறது.

வேளாண் ஏற்றுமதியில் சிறப்பாக செயல்படும் விவசாயிகளை ஊக்குவிக்கும் வகையில் ரூ.2.00 லட்சம் பரிசுத்தொகை வழங்கப்பட்டுள்ளது. மாநிலத்தில் உற்பத்தி செய்யப்படும் பொருட்களுக்கான உலக அளவிய சந்தை வாய்ப்புகள், அவற்றின் தர நிலைகள் மற்றும் ஏற்றுமதி நடைமுறைகள் பற்றிய தகவல்களை விவசாயிகள் மற்றும் ஏற்றுமதியாளர்கள் பெறும் வகையில் வேளாண் ஏற்றுமதி சேவை மையம் ரூ.1.00 கோடி நிதி ஒதுக்கீட்டில் சென்னைப் பிறுவப்பட்டுள்ளது.

புவிசார் குறியீடு!

புவிசார் குறியீடு பெறப்பட்ட பொருட்களை சந்தைப்படுத்துவதால் அதன் தேவை மற்றும் ஏற்றுமதி அளவை அதிகரிக்கலாம். இதனை கருத்தில் கொண்டு மாநிலத்தின் தனித்துவமான 35 வேளாண் பொருட்களுக்கு புவிசார் குறியீடு

பெறும் நடவடிக்கைகளை அரசு மேற்கொண்டு வருகிறது. சோழவந்தான் வெற்றிலைக்கு புவிசார் குறியீடு பெறப்பட்டுள்ளது. இதர வேளாண் வினை பொருட்களுக்கு விறைவில் புவிசார் குறியீடு பெறப்பட உள்ளது.

வேளாண் வினை பொருட்களை சந்தைப்படுத்தி வகைப்படுத்துவதன் மூலம் சந்தை வாய்ப்பினை அதிகரித்து விவசாயிகளுக்கு அதிக இலாபம் ஈட்டித்தரும் நோக்குடன் 64 முதன்மை பதப்படுத்தும் நிலையங்கள் செயல்படுத்தப்பட்டு வருகின்றன. மேலும் 20 முதன்மை பதப்படுத்தும் நிலையங்கள் செயல்படுத்த நடவடிக்கைகள் மேற்கொள்ளப்பட்டு வருகிறது.

உணவு பதப்படுத்தும் தொழில் முனைவோர்களை உணவு பதப்படுத்தும் தொழிற்சாலைகள் அமைக்க ஊக்குவிக்கும் பொருட்டு திருநெல்வேலி மாவட்டம் கங்கை கன்னம்மாளில் 50 ஏக்கர் பரப்பளவில் பெரிய அளவிலான உணவுப்

பூங்காவும் மற்றும் தேனி, திண்டுக்கல், கீரவண்ணம், சேலம், கடலூர் மற்றும் மதுரை ஆகிய 7 மாவட்டங்களில் 10 ஏக்கர் பரப்பளவில் சிறிய அளவிலான உணவுப் பூங்காக்களும் அமைக்கப்பட்டு, உணவு பதப்படுத்தும் தொழில் முனைவோர்களுக்கு தேவையான கட்டமைப்பு வசதிகள் ஏற்படுத்தப்பட்டு வருகின்றன.

பல்வேறு திட்டங்களின் மூலம் உற்பத்தியை அதிகரிக்க அரசு தொடர்ந்து முயற்சிகள் மேற்கொண்டாலும், இந்தத் திட்டங்களை செயல்படுத்துதல், உள்கட்டமைப்பு வசதிகளை உருவாக்குதல் மற்றும் உள்நாட்டு மற்றும் வெளிநாட்டு சந்தைகளில் பதப்படுத்தப்பட்ட உணவுப் பொருட்களை சந்தைப்படுத்துவதன் மூலம் விவசாயிகள், உழவர் உற்பத்தியாளர் நிறுவனங்கள் மற்றும் ஏற்றுமதியாளர்களின் வருமானத்தை அதிகப்படுத்த நடவடிக்கை மேற்கொள்ளப்பட்டு வருகிறது. இக்

கருத்தரங்கில், பயின்ற வழிமுறைகளை கொண்டு அனைத்து மாவட்டங்களிலுள்ள விவசாயிகள், அந்தந்த பகுதிகளில் விளையும் பொருட்களை மதிப்புக்கூடி ஏற்றுமதி செய்ய புதிய சந்தை வாய்ப்புகளை ஏற்படுத்தி அவர்களின் வருமானத்தை அதிகரிக்க நடவடிக்கை மேற்கொள்ளப்பட்டு வருகிறது.

ஏற்றுமதியினை ஊக்குவிக்க 2024 - 25 ஆம் ஆண்டிற்கு வேளாண்மை நிதி நிலை அறிக்கையில் சுவை மற்றும் மணமூட்டும் பொருட்களுக்கான ஏற்றுமதி குறித்த பயிற்சி மற்றும் உற்பத்தியாளர்கள் மற்றும் வணிகர்கள் இணைப்புக் கூட்டங்கள் நடத்த அறிவிப்பு வெளியிடப்பட்டு, ஈரோடு மற்றும் விருதுநகர் மாவட்டங்களில் நடத்தப்பட்டுள்ளன.

மேலும், 2024-2025 ஆம் ஆண்டின் நிதிநிலை அறிக்கையில், விவசாயிகள் மற்றும் உழவர் உற்பத்தியாளர் நிறுவனங்கள் ஏற்றுமதி தொடர்பான சான்றிதழ்களை பெறும் பொருட்டு ஒரு விவசாயி/ உழவர் உற்பத்தியாளர் நிறுவனத்திற்கு அதி கட்டமாக ரூ.15,000/ வீதம் 100 நா்களுக்கு ரூ.15 இலட்சம் வழங்குவதற்கான அறிவிப்பு அறிவிக்கப்பட்டு திட்ட செயலாக்கம் மேற்கொள்ளப்பட்டு வருகிறது. விவசாயிகள் இக்கருத்தரங்களை நல்ல முறையில் பயன்படுத்தி உற்பத்திப் பொருட்களை பன்னாட்டு அளவில் சந்தைப்படுத்தி அதிக வருவாய் பெற்று பயனடைய வேண்டும்.

இவ்வாறு அமைச்சர் எம்.ஆர்.கே. பன்னீர் செல்வம் தெரிவித்தார்.

இக்கருத்தரங்கில் நீண்டகாலமாக வேளாண் துறையில் ஈடுபட்டு சிறந்த முறையில் அதிக மகசூல்களை விற்பனை செய்து கொண்டிருக்கும் முன்னோடி விவசாயிகள் பிற விவசாயிகளுக்கு தங்களது கருத்துகளை தெரிவித்தனர்.

இக்கருத்தரங்கில் மாநில அட்டமா குழுத்தலைவர் வி.சிவக்குமார், வேளாண்மைத் துறை இணை இயக்குநர் கௌண்ட் ஜெபக்குமார், வேளாண்மைத் துறை இயக்குநர் திருமதி பூங்கோதை, வடலூர் நகர மன்ற தலைவர் சிவக்குமார், நபார்டு உதவி பொது மேலாளர் சித்தந்த், ஏற்றுமதி கடன் உத்தரவு கார்ப்போரேஷன் கிளை மேலாளர் திருமதி சாந்தினி, உட்பட பலர் கலந்து கொண்டனர்.



தலைமைச் செயலகத்தில் நேற்று முன்தினம் (23.10.2024) தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன் தலைமையில் தமிழ் வளர்ச்சித் துறையில் 2024-25 ஆம் ஆண்டில் அறிவிக்கப்பட்டுள்ள புதிய அறிவிப்புகள் மற்றும் செயல்படுத்தப்படும் திட்டங்கள் குறித்து துறை உயர் அலுவலர்களுடன் ஆய்வு கூட்டம் நடைபெற்றது. இக்கூட்டத்தில் தமிழ் வளர்ச்சி மற்றும் செய்தித் துறை செயலாளர் வே.ராஜராஜம், தமிழ் வளர்ச்சித் துறை இயக்குநர் முனைவர் ந.அருள் மற்றும் அரசு உயர் அலுவலர்கள் கலந்து கொண்டனர்.

தொழிற்சாலைகளில் பயன்படுத்தப்படும் எரி சாராயம் உள்ளிட்ட

ஆல்கஹால் வகைகளைக் கட்டுப்படுத்துவதில் மாநில அரசுகளுக்கு அதிகாரம்!

உச்சநீதிமன்றம் உத்தரவு!

புதுடெல்லி, அக்.25-
தொழிற்சாலைகளில் பயன்படுத்தப்படும் எரி சாராயம் உள்ளிட்ட ஆல்கஹால் வகைகளை கட்டுப்படுத்துவதில் மாநில அரசுகளுக்கும் அதிகாரம் இல்லை என்று ஒன்றிய அரசு தெரிவித்திருந்தது.

இதனை எதிர்த்து உச்ச நீதிமன்றத்தில் வழக்கு தொடரப்பட்டது. இந்த வழக்கு தலைமை நீதிபதி சந்திரசூட் தலைமையிலான 9 நீதிபதிகள் கொண்ட அரசியல் சாசன அமர்வில் விசாரிக்கப்பட்டு வந்தது. இந்தநிலையில், வழக்கில் நேற்று முன்தினம் தீர்ப்பு வழங்கப்பட்டது. 8 நீதிபதிகள் ஒருமித்த தீர்ப்பு வழங்கினர். அதே நேரத்தில் ஒரு நீதிபதி மாறுபட்ட தீர்ப்பை வழங்கினார். 8 நீதிபதிகள் அளித்த ஒருமித்த தீர்ப்பில்,

ஆலைகளில் பயன்படுத்தப்படும் எரி சாராயம் உள்ளிட்ட ஆல்கஹால் வகைகளை கட்டுப்படுத்துவதில் மாநில அரசுகளின் அதிகாரத்தை பறிக்க முடியாது என்று தெரிவித்தனர்.

தொழிற்சாலை

களில் பயன்படுத்தப்படும் எரி சாராயம் உள்ளிட்ட ஆல்கஹால் வகைகளை கட்டுப்படுத்துவதில் மாநில அரசுகளும் அளவுகட்டுப்பாடுகள் எடுத்து என்ன நிதிபதிகள் குறிப்பிட்டனர். தொழிற்சாலை

எரி சாராயம் உள்ளிட்ட ஆல்கஹால் வகைகளை நச்சு சாராயம் என்று மாநில பட்டியல் 2ல் கொண்டு வரலாம் என்று நிதிபதிகள் குறிப்பிட்டனர். தொழிற்சாலை

கட்டுப்படுத்தும் அதிகாரம் ஒன்றிய அரசுக்கு மட்டுமே உள்ளது என்ற முந்தைய அடங்கிய அமர்வு வழங்கிய தீர்ப்பை உச்சநீதிமன்றம் ரத்து செய்து உத்தரவிட்டுள்ளது.



புதுக்கோட்டை மாவட்டம், அறந்தாங்கி ஊராட்சி ஒன்றியம், அலஞ்சிரங்காடு பகுதியில், சட்டமன்ற உறுப்பினர் தொகுதி மேம்பாட்டு நிதியிலிருந்து ரூ.13 லட்சம் செலவில் அமைக்கப்பட்டுள்ள புதிய ஆடுமுறாய் கிணறு அமைப்பினை, பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன் நேற்று முன்தினம் (23.10.2024) துவக்கி வைத்தார். உடன் அறந்தாங்கி வருவாய் கோட்டாட்சியர் ச.சிவக்குமார், அறந்தாங்கி ஒன்றியக்குழுத் தலைவர் திருமதி.மகேஸ்வரி சண்முகநாதன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.